



राजभवन सूचना परिसर, उत्तराखण्ड  
प्रेस विज्ञप्ति

## बसपा विधायकों ने राज्यपाल को समर्थन पत्र सौंपा।

देहरादून 12 मार्च, 2012:-

प्रदेश के सामान्य निर्वाचन-2012 में बहुजन समाज पार्टी के सिम्बल पर निर्वाचित तीनों विधायकों, मंगलौर के श्री सरवत करीम अंसारी, झबरेड़ा से श्री हरिदास तथा भगवानपुर से श्री सुरेन्द्र राकेश ने आज सायं 4:00 बजे राजभवन पहुँचकर राज्यपाल श्रीमती मार्ग्रेट आल्वा को कांग्रेस के समर्थन में अपना सहमति पत्र सौंपा।

बहुजन समाज पार्टी के प्रदेश अध्यक्ष श्री सूरज मल तथा प्रदेश प्रभारी श्री मेघराज के नेतृत्व में राजभवन पहुँचे इन विधायकों ने राज्यपाल से कहा कि उन्होंने प्रदेश हित के दृष्टिगत सरकार को स्थिरता देने के उद्देश्य से कांग्रेस को समर्थन देने का निर्णय लिया है। बसपा के इस प्रतिनिधि मण्डल में पूर्व विधायक श्री नारायण पाल तथा हाजी तस्लीम सहित पार्टी के कई कार्यकर्ता भी शामिल थे।

-----0-----